

ಅ) ೭೦೦ ಅಥವಾ ಅದಕ್ಕಿಂತಲೂ ಕಡಿಮೆ ವೇತನದ, ಶ್ರೇಣಿಯ ಹುದ್ದೆಗಳಿಗೆ ಆ ಸ್ಥಳದ ಅಭ್ಯರ್ಥಿಗಳನ್ನು ಆಯ್ಕೆ ಮಾಡಿಕೊಳ್ಳುವುದು ಸೂಕ್ತವಲ್ಲವೆ.

ಇ) ಆಡಳಿತ ವರ್ಗದ ಈ ಮೇಲ್ಕಂಡ ನಿಯಮಗಳನ್ನು ಕಾರ್ಖಾನೆಯವರು ಪಾಲಿಸುತ್ತಿರುವರೆ ?

ಈ) ಹಾಗಿದ್ದಿದ್ದರೆ ಕಾರಣವೇನು ?

ಉ) ಇದರ ಬಗ್ಗೆ ಸರ್ಕಾರದವರು ತೆಗೆದುಕೊಂಡ ಕ್ರಮಗಳೇನು ?

ಶ್ರೀ ಎಸ್. ಆರ್. ಬೊಮ್ಮಾಯಿ (ಕೈಗಾರಿಕಾ ಮಂತ್ರಿಗಳು).—

ಅ) ನಿಜ.

ಆ) ಸ್ಥಳೀಯ ಅಭ್ಯರ್ಥಿಗಳಿಗೆ ಆದ್ಯತೆ ಕೊಡಲಾಗುವುದು.

ಇ) ಹೌದು.

ಈ) ಮೇಲ್ಕಂಡ ಉತ್ತರದಿಂದ ಇದಕ್ಕೆ ಉತ್ತರ ಉದ್ಭವಿಸುವುದಿಲ್ಲ.

ಉ) ಇದಕ್ಕೆ ಉತ್ತರ ಉದ್ಭವಿಸುವುದಿಲ್ಲ.

ಕೊಣ್ಣೂರು ಯಾತ ಚಿಕ್ಕ ನೀರಾವರಿಯ ಬಗ್ಗೆ.

೧೯೭೭ ಶ್ರೀ ಮುತ್ತೇನ್ನವರ್ (ಗೋಕಾಕ್).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಸಣ್ಣ ನೀರಾವರಿ ಮಂತ್ರಿಗಳು ದಯವಿಟ್ಟು ಉತ್ತರಿಸುವರೆ ?

ಅ) ಗೋಕಾಕ ತಾಲ್ಲೂಕಿನ ಕೊಣ್ಣೂರು ಏತ ನೀರಾವರಿ ಯೋಜನೆಯನ್ನು ತೀವ್ರವಾಗಿ ಪ್ರಾರಂಭಿಸುವುದಾಗಿ ನೀಡಿದ ಭರವಸೆಯನ್ನು ಕಾರ್ಯಗತಗೊಳಿಸುವಲ್ಲಿ ಉಂಟಾಗಿರುವ ವಿಳಂಬಕ್ಕೆ ಕಾರಣಗಳೇನು ?

ಆ) ಈ ಏತ ನೀರಾವರಿ ಯೋಜನೆಯನ್ನು ಎಷ್ಟು ಅವಧಿಯಲ್ಲಿ ಪೂರ್ಣಗೊಳಿಸಲಾಗುವುದು ?

ಇ) ವಿಳಂಬಕ್ಕೆ ಕಾರಣರಾದವರ ವಿರುದ್ಧ ಕ್ರಮ ತೆಗೆದುಕೊಳ್ಳುವಿರಾ ?

ಶ್ರೀ ಆರ್. ಎನ್. ಲಕ್ಷ್ಮೀಪತಿ (ಸಣ್ಣ ನೀರಾವರಿ ರಾಜ್ಯ ಸಚಿವರು).—

ಅ) ಈ ಯೋಜನೆಗೆ ಪ್ರೆಸ್ಟೆಸೆಡ್ (Prestressed) ಸಿಮೆಂಟ್ ಕಾಂಕ್ರೀಟ್ ಪೈಪುಗಳನ್ನು ರೈಸಿಂಗ್ ಮ್ಯಾನ್‌ಗೆ ಉಪಯೋಗಿಸಬೇಕಾದ್ದರಿಂದ ಇದನ್ನು ಒದಗಿಸುವ ತಯಾರಿಕೆ ಕಂಪನಿಯವರು ಬೆಳ್ಳಿಗುಣಮಟ್ಟದ ಸಿಮೆಂಟ್ ಅಭಾವದಿಂದ ತಡಮಾಡಿದರು. ಆದ್ದರಿಂದ ಪೈಪುಗಳ ಜೋಡಣೆಯ ಕೆಲಸವು ಕುಂಠಿತಗೊಂಡಿತು. ಎರಡನೆಯದಾಗಿ ಘಟಪ್ರಭಾ ನದಿಯ ಮಹಾಪುರವು ತಕ್ಷಣ ಬಂದು ಈ ಪ್ರದೇಶ ಮುಳುಗಡೆಯಾಗಿ ಪೈಪ್ ಲೈನು ಇಡುವ ಕೆಲಸಕ್ಕೆ ಅಡಚಣೆ ಉಂಟಾಯಿತು. ಆದರೆ ಈಗ ಕೆಲಸವನ್ನು ಪುನಃ ಆರಂಭಿಸಲಾಗಿದೆ.

ಆ) ಘಟಪ್ರಭಾ ನದಿಯ ಪ್ರವಾಹವು ಇಳಿಮುಖವಾದೊಡನೆ ಈ ಕೆಲಸವನ್ನು ತ್ವರಿತಗತಿಯಿಂದ ತೆಗೆದುಕೊಂಡು ನವೆಂಬರ್ ೧೯೮೩ರೊಳಗೆ ಮುಗಿಸಲಾಗುವುದು.

ಇ) ಮೇಲಿನ ಅ ಮತ್ತು ಆ ಉತ್ತರಗಳಿಂದ ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

ಬಿಜಾಪುರ ಜಿಲ್ಲೆ, ನಾರಾಯಣಪುರದಲ್ಲಿ ಯಾತ ನೀರಾವರಿ ಯೋಜನೆ

೧೯೭೭ ಶ್ರೀ ಎಸ್. ಎಸ್. ಕಡಪಟ್ಟಿ (ಹುನಗುಂದ).—ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ಈ ವಿಷಯಗಳನ್ನು ದಯವಿಟ್ಟು ತಿಳಿಸುವರೆ :—

(ಅ) ನಾರಾಯಣಪುರ ನೀರಾವರಿ ಅಣೆಕಟ್ಟನ್ನು ಉದ್ಘಾಟನೆ ಸಮಯದಲ್ಲಿ ಅಂದಿನ ಮುಖ್ಯ ಮಂತ್ರಿಯವರು ಯಾವಾಗಲೂ ಬರಗಾಲಕ್ಕೆ ತುತ್ತಾಗುವ ಬಿಜಾಪುರ ಪ್ರದೇಶಕ್ಕೆ ಐದು ಯಾತ ನೀರಾವರಿ ಯೋಜನೆಗಳಿಗೆ ಮಂಜೂರಾತಿ ನೀಡಿದ್ದು ನಿಜವೆ ;